



## Informazzjoni dwar il-Coronavirus



### X'inhu l-Coronavirus



Fuq l-aħbarijiet, kien hemm ħafna informazzjoni dwar il-Coronavirus.



L-ewwel pajjiż fejn kien hemm il-Coronavirus kien fiċ-Ċina, imma mbagħad infirex ma' ħafna pajjiżi oħra peress li n-nies isiefru minn pajjiż għal ieħor.



Peress li din il-marda m'ihix ħafna, ma nafux eżatt kif din tittieħed minn persuna għal oħra.

Tista' tkun bħal meta jkollok riħ u meta tisgħol jittieħed il-virus.



Huwa importanti li meta tisgħol jew tagħtas:

- ✓ tgħatti ħalqek b'*tissue*
- ✓ it-*tissue* titfagħha fil-żibel
- ✓ taħsel idejk
- ✓ Tista' wkoll tuża *hand sanitizer* biex iżżomm idejk nodfa, u ma jkomplix jinxtered il-virus.

## Kif tittieħed bil-Coronavirus?




Tista' tittieħed bil-Coronavirus jekk kont f'xi wieħed minn dawn il-pajjiżi hawn taħt, fejn hemm ħafna nies li kellhom dan il-virus dawn l-aħħar ġimgħat:

Dawn huma l-Cambodia, China, Hong Kong, Iran, Japan, Laos, Malaysia, Macau, Myanmar, Italja, Singapore, South Korea, Taiwan, Thailand, Vietnam.

jew



jekk kont viċin xi ħadd li t-tabib qaltu jew qalilha li għandha l-Coronavirus.



Il-Coronavirus tista' ġġiegħel lil xi nies iħossuhom ma jfilħux ħafna u anke jmutu.

Dawn in-nies ħafna drabi jkunu diġà jħossuhom ma jfilħux peress li jkollhom xi mard ieħor jew ikunu kbar fl-età.

## Kif tinduna li jista' jkollok il-Coronavirus?



Jekk inti jkollok:

- Sogħla
- Deni
- Taqta' nifsek jew ma tkunx tista' tieħu nifs sew

ma jfissirx li inti għandek il-Coronavirus, jista' jkollok riħ jew xi virus ieħor.



Jista' jkollok il-Coronavirus jekk ikollok is-sogħla jew id-deni, jew ma tkunx tista' tieħu nifs sew u:

- Tkun mort f'xi pajjiż fejn hemm ħafna nies li kellhom dan il-virus dawn l-aħħar ġimgħat.

- Kont viċin xi ħadd li t-tabib qaltlu jew qalilha li għandha l-Coronavirus.

### X'tagħmel jekk inti taħseb li għandek il-Coronavirus



Jekk taħseb li għandek il-Coronavirus, inti m'għandekx tmur għand it-tabib.

Inti għandek tibqa' d-dar u ċċempel **111** jew **21324086** mill-ewwel.

Meta ċċempel, jistgħu jgħidulek biex tibqa' d-dar u ma tersaqx viċin nies oħra – jiġifieri toqgħod għalik waħdek.




Jistgħu wkoll jgħidulek biex toqgħod id-dar għal erbatax-il ġurnata. Għalhekk, ikollok bżonn issaqsi lil xi ħadd tal-familja jew persuna oħra jekk ikollok bżonn xi għajnuna.



Dan qiegħed isir biex il-Coronavirus ma tibqax tinxtered minn persuna għall-oħra.



Jekk ikollok il-Coronavirus, jistgħu jeħduk l-isptar biex ikunu jistgħu jieħdu ħsiebek aħjar.



Jekk tħossok ma tiflaħx minħabba xi ħaġa oħra, bħal pereżempju, qiegħed tħoss uġiġħ f'dahrek, tista' tikkuntattja lit-tabib u tagħmel appuntament.



Għandek iċċempel **biss** fuq 111 jew 21324086 jekk inti taħseb li għandek il-Coronavirus u għandek bżonn l-għajnuna.



### **Minn fejn nista' nsib aktar informazzjoni?**

F'din il-websajt hawn taħt, tista' ssib aktar informazzjoni dwar il-Coronavirus f'Malta:

<https://covid19malta.info/>

Din il-websajt mhix miktuba b'mod li hi faċli-biex-taqraha, għalhekk jista' jkollok bżonn lil xi ħadd biex jispjegalek.